

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീവരാഹപുരാണേ
|| കൈശിക പുരാണം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ കൈശിക പുരാണം ॥

ശുക്ലാംബരധരം വിഷ്ണും ശശിവർണ്ണം ചതുർഭുജം ।
പ്രസന്നവദനം ധ്യായേത് സർവ്വവിഷ്ണോപശാന്തയേ ॥ 1 ॥

യസ്യ ഭിരദവക്രതാഭ്യാഃ പാരിഷ്ഭ്യാഃ പരശ്ശൃതം ।
വിഷ്ണുന നിഷ്ണന്തി സതതം വിഷ്വക്സേനം തമാശ്രയേ ॥ 2 ॥

ഏതത് ത്രൈലോക്യ നിർമ്മാണ ത്രാണ സംഹാര കാരണം ।
ശ്രീമത് ശ്രീരംഗനാഥസ്യ ശാസനം ശാശ്വതം പരം ॥ 3 ॥

ശ്രീമത് ശ്രീരംഗനായക്യാഃ ശ്രീയസ്ത്രൈലോക്യമംഗളം ।
പരാവരേശ്വര ശിരഃ ചുഡാസഞ്ചാരി ശാസനം ॥ 4 ॥

രാമാനുജ ദയാപാത്രം ജ്ഞാനവൈരാഗ്യ ഭൂഷണം ।
ശ്രീമദ്ഭംകടനാഥാർയം വന്ദേ വേദാന്തദേശികം ॥ 5 ॥

(ശ്രീശൈലേശ ദയാപാത്രം ധീഭക്ത്യാദിഗുണാർണവം ।
യതീന്ദ്രപ്രവണം വന്ദേ രമ്യജാമാതരം മുനിം ॥ 5 ॥)

ലക്ഷ്മീനാഥസമാരംഭാം നാഥയാമുനമധ്യമാം ।
അസ്ഥദാചാർയപർയന്താം വന്ദേ ഗുരുപരംപരാം ॥ 6 ॥

യോ നിത്യമച്യുതപദാംബുജയുഗ്മരുക്മ-
വ്യാമോഹതസ്തദിതരാണി തൃണായമേനേ ।
അസ്ഥദ്ഗുരോർഭഗവതോഽസ്യ ദയൈകസിന്ധോഃ
രാമാനുജസ്യ ചരണൗ ശരണം പ്രപദ്യേ ॥ 7 ॥

മാതാ പിതാ യുവതയസ്തനയാ വിഭൂതിഃ
സർവ്വം യദേവ നിയമേന മദമ്പയനാം ।
ആദ്യസ്യ നഃ കുലപതേർവ്വകുളാഭിരാമം
ശ്രീമത് തദംഘ്രിയുഗളം പ്രണമാമി മുർധ്വനാ ॥ 8 ॥

ഭൂതം സരശ്ച മഹദാഹവയ ഭട്ടനാഥ

ശ്രീഭക്തിസാര കുലശേഖര യോഗിവാഹാൻ |

ഭക്താംഗ്രഹിരേണു പരകാല യതീന്ദ്ര മിശ്രാൻ

ശ്രീമത് പരാങ്കുശമുനിം പ്രണതോഽസ്മി നിത്യം || 9 ||

തത്പേന യഃ ചിദചിദീശ്വരതത്ത്വഭാവ-

ഭോഗാപവർഗ്ഗതദുപായഗതീരുദാരഃ |

സന്ദർശയന്നിരമിമീത പുരാണരത്നം

തസ്മൈ നമോ മുനിവരായ പരാശരായ || 10 ||

ശ്രീരംഗചന്ദ്രമസമിന്ദിരയാ വിഹർത്തും

വിന്യസ്യ വിശ്വചിദചിൻ നയനാധികാരം |

യോനിർവ്വഹത്യനിശമംഗുലിമുദ്രയൈവ

സേനാനൃമന്യ വിമുഖാസ്തമശിശ്രിയാമഃ || 11 ||

ശരീപു കലിജിത്സരോ ഭൂത വേതാല ഗോദാ ഗുരുൻ

മുനിവഹ കുലശേഖരൗ ഭക്ത പദരേണു ഭക്യർണ്ണവൗ |

മധുരകവിമഥോ യതീന്ദ്രം തമാന്യാനശേഷാൻ ഗുരുൻ

ശ്രീയമപി വസുധാം ച നീളാം ച വൈകുൺഠനാഥം ശ്രയേ || 12 ||

ശ്രീവത്സചിഹ്നമിശ്രോഭ്യോ നമ ഉക്തിമധീമഹേ |

യദുക്തയസ്ത്രയീ കൺഠേ യാന്തി മംഗളസൂത്രതാം || 13 ||

രാമാനുജപദച്ഛരായാ ഗോവിന്ദാഹ്വാനപായിനീ |

തദായത്തസ്വരൂപാ സാ ജീയാന്മദിശ്രമസ്ഥലീ || 14 ||

ശ്രീപരാശരഭട്ടാർയഃ ശ്രീരംഗേശപുരോഹിതഃ |

ശ്രീവത്സാംകസുതഃ ശ്രീമാൻ ശ്രേയസേ മേഽസ്തു ഭൂയസേ || 15 ||

പുരാണ മംഗള ശ്ലോകാഃ

നമസ്തേഽസ്തു വരാഹായ ലീലയോദ്ധരതേ മഹീം |

ഖുരമധ്യഗതോ യസ്യ മേരുഃ കണകണായതേ || 16 ||

പ്രലയോദമ്പദുത്തീർണ്ണാം പ്രപദ്യേഹം വസുന്ധരാം |
മഹാവരാഹ ഭംഷ്ട്രാഗ്ര മല്ലീകോശ മധുവ്രതാം || 17 ||

ശ്രീവരാഹ ഉവാച
ജാഗരേ തു വിശാലാക്ഷി ജാനതോ വാഫപ്യജാനതഃ |
യോ മേ പ്രഗായതേ ഗേയം മമ ഭക്ത്യാ വ്യവസ്ഥിതഃ || 1 ||

യാവന്തി ത്വക്ഷരാണുസ്യ ഗീയമാനേ യശസ്വിനി |
താവദ്വർഷസഹസ്രാണി സ്വർഗ്ഗലോകേ മഹീയതേ || 2 ||

രൂപവാൻ ഗുണവാൻ ശുദ്ധഃ സർവ്വധർമ്മഭൃതാം വരഃ |
നിത്യം പശ്യതി വൈ ശക്രം വജ്രഹസ്തം ന സംശയഃ || 3 ||

മദ്ഭക്തശ്ചാപി ജായേത ഇന്ദ്രേണൈകപദേ സ്ഥിതഃ |
സർവ്വധർമ്മഗുണശ്രേഷ്ഠഃ തത്രാപി മമ ലുബ്ധകഃ || 4 ||

ഇന്ദ്രലോകാൽ പരിഭ്രഷ്ടോ മമ ഗേയപരായണഃ |
പ്രമുക്തഃ സർവ്വസംസാരൈർമ്മമ ലോകം ച ഗച്ഛതി || 5 ||

ഏവം തു വചനം ശ്രുത്വാ തത്പ്രസാദാദസുന്ധരാ |
വരാഹരൂപിണം ദേവം പ്രത്യുവാച ശുഭാനനാ || 6 ||

അഹോ ഗീതപ്രഭാവോ വൈ യസ്ത്വയാ പരികീർത്തിതഃ |
കശ്ച ഗീതപ്രഭാവേന സിദ്ധിം പ്രാപ്തോ മഹാതപാഃ || 7 ||

ശ്രീവരാഹ ഉവാച
ശൃണു തത്ത്വേന തേ ദേവി കഥ്യമാനം യശസ്വിനം |
യസ്തു ഗീതപ്രഭാവേന സിദ്ധിം പ്രാപ്തോ മഹാതപാഃ || 8 ||

അസ്തി ദക്ഷിണദിഗ്ഭാഗേ മഹേന്ദ്രോ നാമ പർവ്വതഃ |
തത്ര ക്ഷീരനദീ പുണ്യാ ദക്ഷിണേ സാഗരംഗമാ || 9 ||

തത്ര സിദ്ധാശ്രമേ ഭദ്രേ ചണ്ഡാലഃ കൃതനിശ്ചയഃ |
ദൂരാജ്ജാഗരണേ ഗാതി മമ ഭക്ത്യാ വ്യവസ്ഥിതഃ || 10 ||

ഏവം തു ഗായമാനസ്യ ഗതാസ്സംവത്സരാ ദശ |
ശ്വപാകസ്യ ഗുണജ്ഞസ്യ മദ്ഭക്തസ്യ വസുന്ധരേ || 11 ||

കൗമുദസ്യ തു മാസസ്യ ദ്വാദശ്യാം ശുക്ലപക്ഷകേ |
സുപ്തേ ജനേ ഗതേ യാമേ വീണാമാദായ നിർയയൗ || 12 ||

തതോ വർത്ഥനി ചണ്ഡാലോ ഗൃഹീതോ ബ്രഹ്മരാക്ഷസാ |
അർത്ഥപ്രാണഃ ശ്വപാകോ വൈ ബലവാൻ ബ്രഹ്മരാക്ഷസഃ || 13 ||

ദുഃഖേന സ തു സന്തപ്തോ ന ച ശക്തോ വിചേഷ്ടിതും |
ഉവാച വചനം മന്ദം മാതംഗോ ബ്രഹ്മരാക്ഷസം || 14 ||

ഗച്ഛാമി സന്തോഷയിതുമഹം ജാഗരണേ ഹരിം |
ഗാനേന പുണ്ഡരീകാക്ഷം ബ്രഹ്മരാക്ഷസ മുഞ്ച മാം || 15 ||

ഏവമുക്തഃ ശ്വപാകേന ബലവാൻ ബ്രഹ്മരാക്ഷസഃ |
അമർഷവശമാപന്നോ ന ച കിഞ്ചിത് തമബ്രവീത് || 16 ||

ആത്മാനം പ്രതിധാവന്തം ചണ്ഡാലഃ ബ്രഹ്മരാക്ഷസം |
കിം ത്വയാ ചേഷ്ടിതവ്യം മേ യ ഏവം പരിധാവസി || 17 ||

ശ്വപാകവചനം ശ്രുത്വാ തതോ വൈ ബ്രഹ്മരാക്ഷസഃ |
ഉവാച വചനം ഘോരം മാനുഷാഹാരലോലുപഃ || 18 ||

അദ്യ മേ ദശരാത്രം വൈ നിരാഹാരസ്യ ഗച്ഛരതഃ |
ധാത്രാ ത്വം വിഹിതോ മഹ്യമാഹാരഃ പരിതോ മമ || 19 ||

അദ്യ ത്വാം ഭക്ഷയിഷ്യാമി സവസാമാംസശോണിതം |
തർപ്പയിത്വാ യഥാന്യായം യാസ്യാമി ച യഥേപ്സിതം || 20 ||

ബ്രഹ്മരക്ഷോവചഃ ശ്രുത്വാ ശ്വപാകോ ഗീതലാലസഃ |
രാക്ഷസം ഹന്ദയാമാസ മമ ഭക്ത്യാ വ്യവസ്ഥിതഃ || 21 ||

ശൃണു തത്ത്വം മഹാഭാഗ ഭക്ഷ്യാഹം സമുപാഗതഃ |
അവശ്യമേതത് കർത്തവ്യം ധാത്രാ ഭത്തം യഥാ തവ || 22 ||

പശ്ചാത്വാദസി മാം രക്ഷോ ജാഗരേ വിനിവർത്തിതേ |
വിഷ്ണോഃ സന്തോഷണാർത്ഥായ മമൈതത് പ്രതമുത്തമം || 23 ||

രക്ഷ മാം പ്രതഭംഗാദ്വൈ ദേവം നാരായണം പ്രതി |
ജാഗരേ വിനിവൃത്തേ തു മാം ഭക്ഷയ യഥേപ്സിതം || 24 ||

ശ്വപാകസ്യ വചഃ ശ്രുത്വാ ബ്രഹ്മരക്ഷഃ ക്ഷുധാർദ്ദ്രിതം |
ഉവാച മധുരം വാക്യം ശ്വപാകം തദനന്തരം || 25 ||

മോഘം ഭാഷസി ചണ്ഡാല പുനരേഷ്യാമൃഹം തിതി |
കോ ഹി രക്ഷോമുഖാദ്ഭ്രഷ്ടസ്തന്മുഖായാഭിവർദ്ധതേ || 26 ||

ബഹവഃ സന്തി പന്നമാനോ ദേശാശ്ച ബഹവസ്തഥാ |
ആത്മദേശം പരിത്യജ്യ പരേഷാം ഗന്തുമിച്ഛരസി || 27 ||

സ്വശരീരവിനാശായ ന ചാഗച്ഛരതി കശ്ചന |
രക്ഷസോ മുഖവിഭ്രഷ്ടഃ പുനരാഗന്തുമിച്ഛരസി || 28 ||

രാക്ഷസസ്യ വചഃ ശ്രുത്വാ ചണ്ഡാലോ ധർമ്മസംശ്രിതം |
ഉവാച മധുരം വാക്യം രാക്ഷസം പിശിതാശനം || 29 ||

യദ്യപ്യഹം ഹി ചണ്ഡാലഃ പൂർവ്വകർമ്മവിദ്യുഷിതഃ |
പ്രാപ്തോഽഹം മാനുഷം ഭാവം വിദിതേനാന്തരാത്മനാ || 30 ||

ശൃണു തത്സമയം രക്ഷോ യേനാഗച്ഛരാമൃഹം പുനഃ |
ദൂരാജ്ജാഗരണം കൃത്വാ ലോകനാഥസ്യ തൃപ്തയേ || 31 ||

സത്യമൂലം ജഗത്സർവ്വം ലോകസ്സത്യേ പ്രതിഷ്ഠിതഃ |
നാഹം മിഥ്യാ പ്രവക്ഷ്യാമി സത്യമേവ വദാമൃഹം || 32 ||

അദ്യ മേ സമയസ്തത്ര ബ്രഹ്മരാക്ഷസ തം ശൃണു |
ശ്വപാമി സത്യേന ഗതോ യദ്യഹം നാഗമേ പുനഃ || 33 ||

യോ ഗച്ഛേത് പരദാരാശ്ച കാമമോഹപ്രപീഡിതഃ |
തസ്യ പാപേന ലിപ്യേയം യദ്യഹം നാഗമേ പുനഃ || 34 ||

പാകഭേദം തു യഃ കുർയാദാത്മനശ്ചോപഭുഞ്ജതഃ |
തസ്യ പാപേന ലിപ്യേയം യദ്യഹം നാഗമേ പുനഃ || 35 ||

ദത്വാ വൈ ഭൂമിദാനം തു പുനരാച്ഛിന്ദതീഹ യഃ |
തസ്യ പാപേന ലിപ്യേയം യദ്യഹം നാഗമേ പുനഃ || 36 ||

സ്ത്രിയം ഭൂക്ത്വാ രൂപവതീം പുനര്യസ്താം വിനിന്ദതി |
തസ്യ പാപേന ലിപ്യേയം യദ്യഹം നാഗമേ പുനഃ || 37 ||

യോഽമാവാസ്യാം വിശാലാക്ഷി ശ്രാദ്ധം കൃത്വാ സ്ത്രിയം വ്രജേത് |
തസ്യ പാപേന ലിപ്യേയം യദ്യഹം നാഗമേ പുനഃ || 38 ||

ഭൂക്ത്വാ പരസ്യ ചാന്നാനി യസ്തം നിന്ദതി നിരൂഘ്യഃ |
തസ്യ പാപേന ലിപ്യേയം യദ്യഹം നാഗമേ പുനഃ || 39 ||

യസ്തു കന്യാം ദദാമീതി പുനസ്താം ന പ്രയച്ഛരതി |
തസ്യ പാപേന ലിപ്യേയം യദ്യഹം നാഗമേ പുനഃ || 40 ||

ഷഷ്ട്യഷ്ടമ്യോരമാവാസ്യാചതുർഭ്യശ്ചോശ്ച നിത്യശഃ |
അസ്നാതാനാം ഗതിം ഗച്ഛേര യദ്യഹം നാഗമേ പുനഃ || 41 ||

ദാസ്യാമീതി പ്രതിശ്രൂത്യ ന ച യസ്തത്പ്രയച്ഛരതി |
ഗതിം തസ്യ പ്രപദ്യേ വൈ യദ്യഹം നാഗമേ പുനഃ || 42 ||

മിത്രഭാർയാം തു യോ ഗച്ഛേരത് കാമബാണവശാനുഗഃ |
തസ്യ പാപേന ലിപ്യേയം യദ്യഹം നാഗമേ പുനഃ || 43 ||

ഗുരുപത്നീം രാജപത്നീം യേ തു ഗച്ഛന്തി മോഹിതാഃ |
തേഷാം ഗതിം പ്രപദ്യേ വൈ യദ്യഹം നാഗമേ പുനഃ || 44 ||

യോ വൈ ദാരദ്രയം കൃത്വാ ഏകസ്യാം പ്രീതിമാൻ ഭവേത് |
ഗതിം തസ്യ പ്രപദ്യേ വൈ യദ്യഹം നാഗമേ പുനഃ || 45 ||

അനന്യശരണാം ഭാർയാം യൗവനേ യഃ പരിത്യജേത് |
തസ്യ പാപേന ലിപ്യേയം യദ്യഹം നാഗമേ പുനഃ || 46 ||

ഗോകുലസ്യ തൃഷാർത്തസ്യ ജലാർത്ഥമഭിധാവതഃ |
വിഘ്നമാചരതേ യസ്തു തത്പാപം സ്യാദനാഗമേ || 47 ||

ബ്രഹ്മഘ്നേ ച സുരാപേ ച ചോരേ ഭഗവ്രതേ തഥാ |
യാ ഗതിർവ്വിഹിതാ സദ്ഭിഃ തത്പാപം സ്യാദനാഗമേ || 48 ||

വാസുദേവം പരിത്യജ്യ യേനും ദേവമുപാസതേ |
തേഷാം ഗതിം പ്രപദ്യേ വൈ യദ്യഹം നാഗമേ പുനഃ || 49 ||

നാരായണമഥാഗ്നൈസ്തു ദേവൈസ്തുല്യം കരോതി യഃ |
തസ്യ പാപേന ലിപ്യേയം യദ്യഹം നാഗമേ പുനഃ || 50 ||

ചണ്ഡാലവചനം ശ്രുത്വാ പരിതുഷ്ടസ്തു രാക്ഷസഃ |
ഉവാച മധുരം വാക്യം ഗച്ഛര ശീഘ്രം നമോഽസ്തു തേ || 51 ||

രാക്ഷസേന വിനിർമ്മുക്തശ്ചണ്ഡാലഃ കൃതനിശ്ചയഃ |
പുനർഗ്ഗായതി മഹ്യം വൈ മമ ഭക്ത്യാ വ്യവസ്ഥിതഃ || 52 ||

അഥ പ്രഭാതേ വിമലേ വിനിവൃത്തേ തു ജാഗരേ |
നമോ നാരായണേത്യുക്ത്വാ ശ്വപാകഃ പുനരാഗമത് || 53 ||

ഗച്ഛരതസ്ത്വരിതം തസ്യ പുരുഷഃ പുരതഃ സ്ഥിതഃ |
ഉവാച മധുരം വാക്യം ശ്വപാകം തദനന്തരം || 54 ||

കൃതോ ഗച്ഛരസി ചണ്ഡാല ഭൂതം ഗമനനിശ്ചിതം |
ഏതദാചക്ഷ്യ തത്ത്വേന യത്ര തേ വർത്തതേ മനഃ || 55 ||

തസ്യ തദ്വചനം ശ്രുത്വാ ശ്വപാകഃ സത്യസംമതഃ |
ഉവാച മധുരം വാക്യം പുരുഷം തദനന്തരം || 56 ||

സമയോ മേ കൃതോ യത്ര ബ്രഹ്മരാക്ഷസസന്നിധൗ |
തത്രാഹം ഗന്തുമിച്ഛാമി യത്രാസൗ ബ്രഹ്മരാക്ഷസഃ || 57 ||

ശ്വപാകവചനം ശ്രുത്വാ പുരുഷോ ഭാവശോധകഃ |
ഉവാച മധുരം വാക്യം ശ്വപാകം തദനന്തരം || 58 ||

ന തത്ര ഗച്ഛര ചണ്ഡാല മാർദ്ദേണാനേന സുവ്രത |
തത്രാസൗ രാക്ഷസഃ പാപഃ പിശിതാശീ ദുരാസദഃ || 59 ||

പുരുഷസ്യ വചഃ ശ്രുത്വാ ശ്വപാകഃ സത്യസംഗരഃ |
മരണം തത്ര നിശ്ചിത്യമധൂരം വാക്യമബ്രവീത് || 60 ||

നാഹമേവം കരിഷ്യാമി യന്മാം ത്വം പരിപൃച്ഛരസി |
അഹം സത്യേ പ്രവൃത്തോ വൈ ശീലം സത്യേ പ്രതിഷ്ഠിതം || 61 ||

തതസ്തു പദ്മപത്രാക്ഷഃ ശ്വപാകം പ്രത്യുവാച ഹ |
യദ്ഭ്യേവം നിശ്ചയസ്താത സ്വസ്തി തേസ്തു ഗമിഷ്യതഃ || 62 ||

ബ്രഹ്മരക്ഷോന്തികം പ്രാപ്യ സത്യേസൗ കൃതനിശ്ചയഃ |
ഉവാച മധൂരം വാക്യം രാക്ഷസം പിശിതാശനം || 63 ||

ഭവതാ സമനുജ്ഞാതോ ഗാനം കൃത്വാ യഥേപ്സയാ |
വിഷ്ണവേ ലോകനാഥായ മമ പൂർണ്ണോ മനോരഥഃ || 64 ||

ഏതാനി മമ ചാംഗാനി ഭക്ഷയസ്വ യഥേച്ഛരയാ |
ശ്വപാകവചനം ശ്രുത്വാ ബ്രഹ്മരക്ഷോ ഭയാനകം || 65 ||

ഉവാച മധൂരം വാക്യം ശ്വപാകം സംശിതവ്രതം |
ത്വമദ്യ രാത്രൗ ചണ്ഡാല വിഷ്ണോർജ്ജാഗരണം പ്രതി || 66 ||

ഫലം ഗീതസ്യ മേ ദേഹി ജീവിതം യദി ചേച്ഛരസി |
ബ്രഹ്മരക്ഷോ വചഃ ശ്രുത്വാ ശ്വപാകഃ പുനരബ്രവീത് || 67 ||

യത് ത്വയാ ഭാഷിതം പൂർവ്വം മയാ സത്യം ച യത്കൃതം |
ഭക്ഷയസ്വ യഥേച്ഛരം മാം ദദ്യാം ഗീതഫലം ന തു || 68 ||

ചണ്ഡാലസ്യ വചഃ ശ്രുത്വാ ഹേതുകൃതമനന്തരം |
ഉവാച മധൂരം വാക്യം ചണ്ഡാലം ബ്രഹ്മരാക്ഷസഃ || 69 ||

അഥവാർദ്ധം തു മേ ദേഹി പുണ്യം ഗീതസ്യ യത്ഫലം |
തതോ മോക്ഷ്യാമി കല്യാണ ഭക്ഷാദസ്മാദിഭീഷണാത് || 70 ||

ബ്രഹ്മരക്ഷോ വചഃ ശ്രുത്വാ ശ്വപാകഃ സംശിതവ്രതഃ |
വാണീം ശ്ലക്ഷ്ണാം സമാദായ ബ്രഹ്മരാക്ഷസമബ്രവീത് || 71 ||

ഭക്ഷയാമീതി സംശ്രുത്യ ഗീതമന്യത് കിമിച്ഛരസി |
ശ്വപാകസ്യ വചഃ ശ്രുത്വാ ബ്രഹ്മരക്ഷോ ഭയാവഹം || 72 ||

ഉവാച മധുരം വാക്യം ശ്വപാകം സംശിതവ്രതം |
ഏകയാമസ്യ മേ ദേഹി പുണ്യം ഗീതസ്യ യത്ഫലം || 73 ||

തതോ യാസ്യസി കല്യാണ സംഗമം പുത്രദാരകൈഃ |
ശ്രുത്വാ രാക്ഷസ വാക്യാനി ചണ്ഡാലോ ഗീതലാലസഃ || 74 ||

ഉവാച മധുരം വാക്യം രാക്ഷസം കൃതനിശ്ചയഃ |
ന യാമസ്യ ഫലം ദദ്യാം ബ്രഹ്മരക്ഷസ്തവേപ്സിതം || 75 ||

പിബന്ധ ശോണിതം മഹ്യം യത് ത്വയാ പൂർവ്വഭാഷിതം |
ശ്വപാകസ്യ വചശ്രുത്വാ രാക്ഷസഃ പിശിതാശനഃ || 76 ||

സത്യവന്തം ഗുണജ്ഞൈ ചണ്ഡാലമിദമബ്രവീത് |
ഏകം ഗീതസ്യ മേ ദേഹി യത് ത്വയാ വിഷ്ണുസംസദി || 77 ||

നിഗ്രഹാത്താരയാസ്മാദ്വൈ തേന ഗീതഫലേന മാം |
ഏവമുക്ത്വാ തു ചണ്ഡാലം രാക്ഷസശ്ശരണം ഗതഃ || 78 ||

ശ്രുത്വാ രാക്ഷസ വാക്യാനി ശ്വപാകഃ സംശിതവ്രതഃ |
ഉവാച മധുരം വാക്യം രാക്ഷസം പിശിതാശനം || 79 ||

കിം ത്വയാ ദുഷ്കൃതം കർമ്മ കൃതപൂർവ്വം തു രാക്ഷസഃ |
കർമ്മണോ യസ്യ ദോഷേണ രാക്ഷസീം യോനിമാശ്രിതഃ || 80 ||

ഏവമുക്തഃ ശ്വപാകേന പൂർവ്വവൃത്തമനുസ്മരൻ |
രാക്ഷസഃ ശരണംഗത്വാ ശ്വപാകമിദമബ്രവീത് || 81 ||

നാമ്നാ വൈ സോമശർമ്മാഽഹം ചരകോ ബ്രഹ്മയോനിജഃ |
സുത്രമന്ത്ര പരിഭ്രഷ്ടോ യുപകർമ്മണ്യധിഷ്ഠിതഃ || 82 ||

തതോഽഹം കാരയേ യജ്ഞം ലോഭമോഹപ്രപീഡിതഃ |
യജ്ഞേ പ്രവർത്തമാനേ തു ശൂലദോഷസ്ത്വജായത || 83 ||

അഥ പഞ്ചമരാത്രേ തു അസമാപ്തേ ക്രതാവഹം |
അക്യുത്വാ വിമലം കർമ്മ തതഃ പഞ്ചത്വമാഗതഃ || 84 ||

തസ്യ യജ്ഞസ്യ ദോഷേണ മാതംഗ ശൃണു യന്മമ |
ജാതോഽസ്മി രാക്ഷസസ്തത്ര ബ്രഹ്മണോ ബ്രഹ്മരാക്ഷസഃ || 85 ||

ഏവം തു യജ്ഞദോഷേണ വപുഃ പ്രാപ്തമിദം മമ |
ഇത്യുക്ത്വാ തു തദാ രക്ഷഃ ശ്വപാകം ശരണം ഗതം || 86 ||

ബ്രഹ്മരക്ഷോ വചഃ ശ്രുത്വാ ശ്വപാകഃ സംശിതവ്രതഃ |
ബാഡമിത്യബ്രവീദാക്യം ബ്രഹ്മരാക്ഷസചോദിതഃ || 87 ||

യന്മയാ പശ്ചിമം ഗീതം സ്വരം കൈശികമുത്തമം |
ഫലേന തസ്യ ഭദ്രം തേ മോക്ഷയിഷ്യാമി കിൽബിഷാത് || 88 ||

ശ്രീ വരാഹ ഉവാച
യസ്തു ഗായതി ഭക്ത്യാ വൈ കൈശികം മമ സംസദി |
സ താരയതി ദുർഗ്ഗാണി ശ്വപാകോ രാക്ഷസം യഥാ || 89 ||

ഏവം തത്ര വരം ഗൃഹ്യ രാക്ഷസോ ബ്രഹ്മസംസ്ഥിതഃ |
ജാതസ്തു വിമലേ വംശേ മമ ലോകഞ്ച ഗച്ഛരതി || 90 ||

ശ്വപാകശ്ചാപി സുശ്രോണി മമ ചൈവോപഗായകഃ |
ക്യുത്വാ തു വിപുലം കർമ്മ സ ബ്രഹ്മത്വമുപാഗതഃ || 91 ||

ഏതദ്ഗീതഫലം ദേവി കൗമുദഭാദശീം പുനഃ |
യസ്തു ഗായതി സ ശ്രീമാൻ മമ ലോകഞ്ച ഗച്ഛരതി || 92 ||

|| ഇതി കൈശിക പുരാണം സമ്പൂർണം ||